

मार्निंग डोगरी न्यूज़ बुलेटिन, समें. 09.20 Hrs

<><><><><><>

Headlines

1. नेशनल कांफ्रेंस दे प्रमुख ते साबका मुखमंत्री फारूक अब्दुल्ला हुंदे पर जानलेवा हमले दी जांच लेई 7 मिम्बरी विशेष जांच कमेटी दा गठन कीता गेआ ऐ।
2. केंद्री मंत्री डॉ. जितेंद्र सिंह होरें आखेआ ऐ जे जम्मू-कश्मीर दोआ निर्माण ते निर्यात दे नकशे पर टकोहदी पंछान बनाने दी पूरी समर्थ रखदा ऐ।
3. उपराज्यपाल मनोज सिन्हा होरें जम्मू-कश्मीर च सामाजिक बदलाव बारै इक कताब महसूस दा विमोचन कीता ते आखेआ कि जम्मू-कश्मीर कश इक सनैहरी भविक्ख बनाने दियां सारियां संभावनां मजूद न।
4. मुखमंत्री उमर अब्दुल्ला होरें श्रीनगर दे पराने शैहरै च बदामवाड़ी च आलमंड ब्लासम फेस्टिवल-2026 दा उद्घाटन कीता।
5. ते मुखमंत्री होरें जम्मू-कश्मीर दे सबनें बाग-बगीचें च औने आहलें लेई ऑनलाइन टिकट खरीदने दी सुविधा रखी ऐ।

<><><><><><>

JK-SIT

जम्मू-कश्मीर पुलस नै साबका मुखमंत्री ते जम्मू-कश्मीर नेशनल कांफ्रेंस दे अध्यक्ष डॉ. फारूक अब्दुल्ला हुंदे पर होए दे हमले ते हत्या दी कोशश दी जांच आस्तै 7 सदस्यें दी बशेष जांच

टीम सिट दा गठन कीता ऐ। एह टीम जम्मू-साम्बा-कठुआ रेंज दे पुलस उप महानिदेशक हुंदी निगरानी च कम्म करोग। टीम गी मामले दी व्यापक जांच करने ते इसी तय समें च पूरा करने दे निर्देश दिते गए न। एह घटना 11 मार्च गी पेश आई ही, उसलै फारूक अब्दुल्ला होर जम्मू च इक ब्याह समारोह च शामिल होने लेई गेदे हे। आई.जी.पी जम्मू जोन भीम सिंह टूटी हुंदे निर्देश पर इस टीम दा गठन कीता गेआ ऐ।

<><><><><><>

Jitender-Kathua

प्रधानमंत्री हुंदे दफतरै च राज्यमंत्री डॉ. जितेंद्र सिंह होरें आखेआ ऐ कि अपने बधदे औद्योगिक ढांचे कन्नै कठुआ च इन्नी समर्था बनी गेदी ऐ कि भारत दे दोआ निर्माण ते निर्यात आहले नकशे पर एह प्रमुखता कन्नै अपनी पंछान बनाई सकै। कल जिले दे गदाधार गांस च इक बहुराष्ट्री दोआ निर्माण कंपनी दी फैक्ट्री दा नीह पत्थर रखदे मौके डॉ. सिंह होरें आखेआ
.....बाईट.....

भारत सरकार दे जैव प्रौद्योगिकी विभाग तैहत जैव प्रौद्योगिकी उद्योग अनुसंधान सहायता परिषद दी मदद कन्नै इस प्रोजेक्ट गी आर्चिड फार्मा कंपनी आसेआ 600 कोला 700 करोड़ रपे दे निवेश कन्नै शुरू कीता जा'रदा ऐ।

<><><><><><>

LG-Book Release

उपराज्यपाल मनोज सिन्हा होरें कल आखेआ कि जम्मू-कश्मीर इक सनैहरा ते रौशन भविक्ख बनाने दिएं बेशमार संभावनाएं ते वायदें कन्नै भरोचे दा ऐ। श्रीनगर च सामाजिक बदलाव बारें

लिखी गेदी इक कताब महसूस दा विमोचन करदे मौके एल.जी हों आखेआ कि जम्मू-कश्मीर कश कुदरत दियां बेशमार नियामतां, जोश ते उर्जा कन्नै भरोचे दा नौजवान ते सेवा सवां प्रेरित नागरिक न। उनें आखेआ कि शानदार ते कामयाब भविकख किस्मत दे सहारे नेई पक्के धेड़यै ते किट्ठै रलियै कीते गेदे जत्नें कन्नै हासल कीता जाई सकदा ऐ। उनें अगगे आखेआ कि खुशहाल जम्मू-कश्मीर दा पैमाना छड़ा आर्थिक स्थिरता ते मजबूती कन्नै नेई सगुआं इत्थू दे हर इक बसनीक दे जीन जीने दे म्यार कन्नै तैय कीता जाहग जेहदे च ओह इक अरामदायक, निश्चिंत, संदोखपूर्ण जीन जी सकोग।बाईट.....

<><><><><><>

Prog. Announcement

आकाशवाणी जम्मू दे क्षेत्रीय समाचार एकांश आसेआ कल 16 मार्च गी “राष्ट्री टीकाकरण दिवस-2026” दे मौके पर 25एं मिंटे दा इक विशेष कार्यक्रम प्रसारित कीता जाहग- जेहदा विशे होग “टीकाकरण जागरुकता राएं सार्वजनिक सेहत गी निग्गर बनाना”। इस विशेष कार्यक्रम दा प्रसारण दपैहरी 12 बजे कीता जाहग ते एहदे च सहाड़े परौहने होडन- जम्मू-कश्मीर सरकारै दे सेहत विभाग दे राज्य टीकाकरण अधिकारी डॉक्टर शाहिद हुसैन- जेहड़े इस चर्चा राएं अपने माहिराना बचार सांझे करडन। इस कार्यक्रम दी मेजबानी मेरे यानि विजय बजाज आसेया कीती जाहग।

<><><><><><>

ARTO-Ramban

रामबन दे ए.आर.टी.ओ इनें दिनें जिले च कारोबारी गड्डिं दे डरैवरें, विद्यार्थिं ते आम नागरिकं गी ट्रैफिक नियमें ते गड्डिं दे रख-रखाव बारै जागरूक करने लेई केई जागरूकता अभियान चला करदे न। मैहकमा ट्रांसपोर्ट आसेआ एह शुरुआत सडकें पर सुरक्षा यकीनी बनाने, हादसे दी शेंका घट्ट करने ते लोकें गी सडक सुरक्षा नियमें दी पालमा करदे होई गड्डी चलाने लेई प्रेरित करना ऐ। इनें अभियानें दरान मुख तौरा पर ध्यान बसें, मेटाडोरें दे डरैवरें ते तेज गड्डी चलाने आहले नौजवानें पर दिता जंदा ऐ। इस बारे आकाशवाणी कन्ने गल्ल करदे होई ए.आर.टी.ओ वरूण भसीन हारे आखेआबाईट.....

<><><><><><>

ते हुन बाकि दिएं खबरें कन्ने श्रुति खजुरिरया।

CM-Almond Fest.

मुखमंत्री उमर अब्दुल्ला हौरें कल श्रीनगर दे ऐतिहासिक पराने शैहर थमां बदामें दे फुल्ल खिड़ने सरबंधी उत्सव दी बादामवारी थमां शुरुआत कीती। एह उत्सव कश्मीर च मौसम बहार दे औंदे दे सरबंधे च मनाया जंदा ऐ। एहदा विशे ऐ बादाम बुरियू ब्लूमस। इस मौके पर मुखमंत्री उमर अब्दुल्ला हारे आखेआ जे एह उत्सव कश्मीर दे म्हेशा सोयां कुदरत कन्ने जुड़ाव ते एहदी बन-सबन्नी संस्कृति दा प्रतीक रेआ ऐ। उनें आखेआ जे बादामवारी श्रीनगर दी ऐतिहासिक धरोहर दा हिस्सा ऐ। उनें आखेआ जे फुल्लें दा खिड़ना छड़ा बहार औने दा गै प्रतीक नेई ऐ, सगुआं एह मेद, सांस्कृतिक बन-सबन्नता ते परतिए उठिये अग्गे बदने दा प्रतीक बी ऐ। उनें आखेआबाईट.....

